

Врз основа на член 18 став 1 алинеја 9 и член 20 став 1 алинеја 3 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14 и 132/14), а во согласност со Заклучокот на Советот на Агенцијата бр.02-1054/19 од 23.02.2016 година, донесен на 8-та седница одржана на 23.02.2016 година, се изготви Пречистен текст на Правилникот за користење на службени мобилни телефони и 3Г УСБ модем во Агенцијата за аудио и аудиовизуелни медиумски услуги.

Пречистениот текст на Правилникот за користење на службени мобилни телефони и 3Г УСБ модем во Агенцијата за аудио и аудиовизуелни медиумски услуги, ги опфаќа: Правилникот за користење на службени мобилни телефони и 3Г УСБ модем во Агенцијата за аудио и аудиовизуелни медиумски услуги (Пречистен текст), бр.01-4045/1 од 16.06.2015 година и Правилникот, бр.01-1087/1 од 23.02.2016 година, за изменување и дополнување на Правилникот за користење на службени мобилни телефони и 3Г УСБ модем во Агенцијата за аудио и аудиовизуелни медиумски услуги (Пречистен текст), бр.01-4045/1 од 16.06.2015 година.

**ПРАВИЛНИК
ЗА КОРИСТЕЊЕ НА СЛУЖБЕНИ МОБИЛНИ ТЕЛЕФОНИ И 3Г УСБ МОДЕМ ВО
АГЕНЦИЈАТА ЗА АУДИО И АУДИОВИЗУЕЛНИ МЕДИУМСКИ УСЛУГИ
(Пречистен текст)**

Член 1

Предмет

Со овој Правилник се уредува начинот и условите на користењето на службен мобилен телефон и 3Г УСБ модем, со што се опфатени: правото на користење на службен мобилен телефон и 3Г УСБ модем, ограничување на износот на сметките и други прашања поврзани со користењето на службен мобилен телефон и 3Г УСБ модем.

Член 2

**Право на користење на службен мобилен телефон и 3Г УСБ модем со
ограничување на износот на сметката**

(1) Право на користење на службен мобилен телефон, со ограничување на висината на сметките до определениот износ имаат:

- | | |
|-------------------------------------------------------------------------------------|------------------|
| - Претседателот на Советот и директорот на Агенцијата: | 4.500,00 денари; |
| - Заменикот на претседателот на Советот и
заменикот на директорот на Агенцијата: | 3.500,00 денари; |
| - Членовите на Советот на Агенцијата: | 2.500,00 денари; |
| - Раководители на сектори и помошници
раководители на сектори: | 1.000,00 денари; |
| - Раководители на одделенија
и | 500,00 денари; |
| - други вработени | 250,00 денари. |

(2) Во износите наведени во став (1) на овој член не се пресметани: месечната претплата, роаингот, данокот на додадена вредност и користењето на основните опции кои ги нуди мобилниот оператор.

(3) Лицата наведени во став (1) на овој член имаат право на користење и на 3Г УСБ модем. Висината на месечниот износ за мобилен безжичен интернет кој се користи преку 3Г УСБ модем се одобрува со решение на директорот на Агенцијата за аудио и аудиовизуелни медиумски услуги.

(4) Надминувањето на дозволените ограничувања на висината на сметките утврдени во став 1 и став 3 на овој член, до висина на тие износи, се одобрува со решение од страна на директорот на Агенцијата, кога тоа е поврзано со извршување на службени обврски и работни задачи, а за директорот на Агенцијата се одобрува со решение од страна на претседателот на Советот на Агенцијата.

(5) Надминувањето на дозволените ограничувања на висината на сметките утврдени во став 1 на овој член, до висина на тие износи, за услугата – роаинг, се одобрува со решение од страна на директорот на Агенцијата, кога тоа е поврзано со извршување на службени обврски и работни задачи, а за директорот на Агенцијата се одобрува со решение од страна на претседателот на Советот на Агенцијата.

(6) По исклучок, врз основа на решение на директорот на Агенцијата, се одобрува надминување на дозволените ограничувања на висината на сметките наведени во став (4) на овој член и надминување на ограничувањето за услугата - роаинг определен во став (5) на овој член, а за директорот на Агенцијата врз основа на решение од страна на претседателот на Советот на Агенцијата.

(7) На корисниците на службените мобилни телефони и на 3Г УСБ модем кои ги пречекориле дозволените ограничувања, наведени во овој член од Правилникот, ќе им се изврши задршка од платата во висина на разликата од утврденото ограничување и висината на сметката, за што при задолжувањето со мобилниот телефон и 3Г УСБ модемот потпишуваат изјава.

(8) Корисниците на службен мобилен телефон и на 3Г УСБ модем определени во овој член можат да бидат задолжени само со по една сим картичка, со по еден службен мобилен телефон и со по еден 3Г УСБ модем .

Член 3

Право на користење на службен мобилен телефон и 3Г УСБ модем со ограничување на износот на сметката на други вработени во стручната служба на Агенцијата за аудио и аудиовизуелни медиумски услуги

(1) Право на користење на службен мобилен телефон и на 3Г УСБ модем, со ограничување на висината на сметките до определен износ, им се признава и на други вработени лица во организационите единици во стручната служба на Агенцијата за аудио и аудиовизуелни медиумски услуги.

(2) Правото на користење на службен мобилен телефон за лицата наведени во став 1 на овој член, се со ограничување во висина на месечната претплата.

(3) Висината на месечниот износ за мобилен безжичен интернет кој се користи преку 3Г УСБ модемот од лицата наведени во став 1 на овој член се одобрува со решение на директорот на Агенцијата за аудио и аудиовизуелни медиумски услуги.

(4) Надминувањето на дозволеното ограничување на висината на сметките утврдени во став 2 и став 3 на овој член, до висина на тоа ограничување, се одобрува со решение од страна на директорот на Агенцијата, кога тоа е поврзано со извршување на службени обврски и работни задачи.

(5) Надминувањето на дозволеното ограничување на висината на сметките утврдени во став 2 на овој член, до висина на тоа ограничување, за услугата – роаминг, се одобрува со решение од страна на директорот на Агенцијата, кога тоа е поврзано со извршување на службени обврски и работни задачи.

(6) По исклучок, надминувањето на дозволеният износ наведен во став 4 на овој член и надминување на лимитот за роаминг определен во став (5) на овој член, се одобрува со решение од страна на директорот на Агенцијата, кога тоа е поврзано со извршување на службени обврски и работни задачи.

(7) На корисниците на службените мобилни телефони и на 3Г УСБ модеми кои ги пречекориле ограничувањата утврдени во ставовите (2), (3) и (5) на овој член од Правилникот, ќе им се изврши задршка од платата во висина на разликата од утврденото ограничување и висината на сметката, за што при задолжувањето со мобилниот телефон и 3Г УСБ модемот потпишуваат изјава.

(8) Корисниците на службен мобилен телефон и 3Г УСБ модем определени во овој член можат да бидат задолжени само со по една сим картичка, со по еден службен мобилен телефон и со по еден 3Г УСБ модем .

Член 4

Расходување и отуѓување на службен мобилен телефон и на 3Г УСБ модем

(1) Службен мобилен телефон и 3Г УСБ модем може да се расходува со истекот на рокот предвиден за редовен отпис (амортизација), како и по основ на физичка или техничка дотраеност пред истекот на рокот предвиден за редовен отпис (амортизација).

(2) Директорот на Агенцијата, донесува решение за расходување на службен мобилен телефон и на 3Г УСБ модем по предлог на Комисија формирана за таа намена.

(3) Расходуваните службени мобилни телефони и 3Г УСБ модемите се отуѓуваат по пат на подарок за хуманитарни цели или по пат на уништување.

(4) Директорот на Агенцијата, донесува решение за отуѓување на службени мобилни телефони и 3Г УСБ модеми.

Член 5

(Член 5 од Правилникот за користење на службени мобилни телефони и 3Г УСБ модем во Агенцијата за аудио и аудиовизуелни медиумски услуги (Пречистен текст), бр.01-862/1 од 04.02.2015 година)

Завршни одредби

Овој Правилник влегува во сила со денот на неговото донесување, а ќе се објави на огласната табла на Агенцијата за аудио и аудиовизуелни медиумски услуги.

Со денот на влегување во сила на овој Правилник престанува да важи Правилникот за користење на службени мобилни телефони во Советот за радиодифузија на РМ бр.01-3821/1 од 12.07.2012 година.

Член 6

(Член 3 од Правилникот, бр.01-1087/1 од 23.02.2016 година за изменување и дополнување на Правилникот за користење на службени мобилни телефони и ЗГ УСБ модем во Агенцијата за аудио и аудиовизуелни медиумски услуги (Пречистен текст), бр.01-4045/1 од 16.06.2015 година)

Овој Правилник за изменување и дополнување на Правилникот за користење на службени мобилни телефони и ЗГ УСБ модем во Агенцијата за аудио и аудиовизуелни медиумски услуги (Пречистен текст), бр.01-4045/1 од 16.06.2015 година, влегува во сила од наредниот ден од денот на неговото донесување и ќе се објави на огласната табла на Агенцијата за аудио и аудиовизуелни медиумски услуги.

Бр. 01-1186/1
29.01 2016 година
Скопје

